



Врз основа на член 16 ставови (2) и (3) од Законот за здравствената заштита („Службен весник на Република Македонија“ бр. 43/12, 145/12, 87/13, 164/13, 39/14, 43/14, 132/14, 188/14, 10/15, 61/15, 154/15, 192/15, 17/16, 37/16, 20/19, и „Службен весник на Република Северна Македонија“ бр. 101/19, 153/19, 180/19, 275/19, 77/21, 122/21 и 178/21, 150/22, 236/22, 199/23 и 236/23), а во врска со Програмата за заштита на населението од ХИВ-инфекција во Република Северна Македонија за 2024 година („Службен весник на Република Северна Македонија“ бр. 4/2024 од 5.01.2024 година), Интерна процедура за постапката на планирање, подготвување, реализација на програмата за заштита на населението од ХИВ инфекција како и постапката за реализирање на финансиските средства до извршителите на активностите од програмата за заштита на населението од ХИВ инфекција финансирана од Буџетот на Република Северна Македонија бр. бр. 22-1020/1 од 27.01.2021 година и Одлуката за спроведување на Јавен повик за избор на здруженија и доделување на средства на здруженија коишто ќе спроведуваат активности утврдени во Програмата за заштита на населението од ХИВ инфекција во Република Северна Македонија за 2024 година бр 4/2024 од 5.01.2024 година, Министерството за здравство објавува

ЈАВЕН ПОВИК

за избор на здруженија и доделување на средства на здруженија коишто ќе спроведуваат активности утврдени во Програмата за заштита на населението од ХИВ-инфекција во Република Северна Македонија за 2024 година („Службен весник на Република Северна Македонија“ бр 4/2024 од 5.01.2024 година)

I. Предмет на јавниот повик:

Избор на здруженија и доделување на средства на здруженија коишто ќе спроведуваат активности утврдени во Програмата за заштита на населението од ХИВ-инфекција во Република Северна Македонија за 2024 година („Службен весник на Република Северна Македонија“ бр. 4/2024 од 5.01.2024 година)

II. Договорен орган:

Министерство за здравство, со седиште на адреса: ул. „50 Дивизија“ бр.14, 1000 Скопје, телефон +389 2 3 11 25 00, интернет страна: www.zdravstvo.gov.mk

Лице за контакт кај Договорниот орган – Александра Ристовска Евтимова, телефон +389 2 3 11 25 00, факс +389 2 3 11 30 14, електронска пошта aleksandra.evtimova@zdravstvo.gov.mk

III. Времетраење на договорот

Договорите склучени помеѓу Министерство за здравство и избраните здруженија се склучуваат на определено време, заклучно со истекот на фискалната 2024 година.

IV. Трошоци кои ќе се финансираат преку Програмата за заштита на населението од ХИВ-инфекција во Република Северна Македонија за 2024 година:

- Човечки ресурси (надоместоци/плати за лицата кои ќе бидат ангажирани за реализација на програмските активности);
- Планирање и администрација (трошоци за сметководствени услуги, набавка на потрошен канцелариски материјал);



- Режики трошоци (трошоци за закуп на простор, електрична енергија, водовод и канализација, парно греење, телефон, интернет, одржување на хигиена на простор, трошоци за одржување на веб апликација/интернет страна);
- Патни трошоци (регистрација, осигурување на возило и сервис на возило, бензин/нафта/плин, патарини, автобуски превоз, превоз со воз);
- Набавка на медицински помагала и потрошен медицински материјал за корисниците на услугата;
- Набавка на хигиенски материјал за корисниците на услугата;
- Трошоци за реализација на програмски активности во однос на обезбедување на простор, потребни материјали и други трошоци за (одржување на работилница, семинари, обука).

V. Услови за учество на Јавен повик

За да учествуваат во постапката на Јавен повик за избор на здруженија и доделување на средства на здруженија коишто ќе спроведуваат активности утврдени во Програмата за заштита на населението од ХИВ-инфекција во Република Северна Македонија за 2024 година, заинтересираните здруженија мора да ги исполнуваат следните услови за утврдување на нивната способност и да достават доказ за истите и тоа:

- Здружението да е регистрирано согласно Законот за здруженија и фондации;
- Здружението да има активно работење насочено на клучните засегнати популации засегнати од ХИВ (лица кои инјектираат дрога, сексуални работници/-чки, мажи што имаат секс со мажи или лица што живеат со ХИВ) во последните три години;
- Здружението да има соодветна експертиза и искуство – реализирани најмалку три проекта, односно еден повеќегодишен проект, во вкупно траење не помало од три години за давање стационарни и/или теренски услуги за превенција и поддршка во врска со ХИВ помеѓу клучни популации, самостојно или во партнерство;
- Да располага со соодветни кадровски ресурси за спроведување на активностите;
- Министерството за здравство го задржува правото да ја отфрли понудата на здружение кое покажало значителни или постојани недостатоци во исполнувањето на клучните обврски во претходни договори по Јавен повик склучени со Министерство за здравство, што резултирало со еднострано раскинување на договорот.

Задолжителна документација за учество во Јавен повик

- Компјутерски пополнет унифициран образец, потпишан од застапникот на здружението и заверен со печат на здружението (на пропишаниот образец кој е составен дел на јавниот повик);
- Детален финансиски план (доставен како посебен документ);
- Тековна состојба од Централниот регистар (не постара од 6 месеци);
- Копија од Статутот на здружението;
- Програма за работа или стратешка рамка на здружението;
- Копија од последна завршна сметка (2022 година);
- Доказ за реализирани најмалку три проекта, односно еден повеќегодишен проект, во вкупно траење не помало од три години за давање стационарни и/или теренски услуги за превенција и поддршка во врска со ХИВ помеѓу клучни популации, самостојно или во партнерство (копија од склучен/-и договор/-и за спроведување на проект и копија од извештаи за реализација)



- Доказ за исполнување на соодветни кадровски услови: изјава на здружението за ангажиран персонал; професионална биографија на лицата кои ќе бидат ангажирани во реализација на проектот (на пропишаниот формулар кој е составен дел на јавниот повик);
- Најмалку едно мислење/референца од партнери или донатори за реализација на претходни проекти;
- Писмена поддршка од други организации или институции за кои е планирано да земат учество во реализацијата на проектот (доколку проектот се спроведува во партнерство со друга организација/ институција).

VI. Вид на активности кои ќе бидат поддржани

Во рамките на овој Јавен повик финансиски ќе бидат поддржани програмски активности во следниве области на делување:

1. Превенција на ХИВ кај клучните популации – програми за МСМ во Скопје, Струмица, Штип, Охрид, Куманово и Битола

Со оваа програма се предвидуваат да се опфатат вкупно 2500 лица со основен пакет на услуга (кондом, лубрикант и едукативен материјал). Дополнително, во соработка со активностите за теренско ХИВ тестирање и советување кај клучните популации и активностите за дијагноза и третман на сексуално преносливи инфекции и услуги за сексуално и репродуктивно здравје кај клучните популации и млади лица, треба да се опфатат мажи што имаат секс со мажи со проширен пакет на услуга (ХИВ-тест, кондом, лубрикант, едукативен материјал), како и со теренско доверливо тестирање за сексуално преносливи инфекции преку теренски работници во Скопје, Струмица, Штип, Охрид, Куманово и Битола. Активностите што ќе се финансираат треба да бидат насочени кон зголемување на опфатот на оваа целна популација, активности поврзани со функционирање на советувалиште во Скопје, вклучувајќи (1) директно советување, онлајн советување и инфо-линија за ХИВ, СРЗ и ПрЕП; (2) психолошко советување и (3) стационарно доброволно советување и тестирање за ХИВ и сифилис, а предвидено е да се опфатат 200 мажи што имаат секс со мажи (МСМ). Активностите во оваа област треба да вклучуваат и примена на алатки за комуникација, вклучувајќи и иновативни пристапи за поголема мобилизација на припадниците на целната група во користење на услугите за превенција и ХИВ-тестирање.

За оваа област на делување се издвоени вкупно 2.760.000,00 денари со вклучен ДДВ.

2. Превенција на ХИВ кај клучните популации – програми за ЛИД во Скопје (3), Гостивар, Куманово, Охрид, Струга, Битола, Прилеп, Кичево, Велес, Кавадарци, Штип, Струмица и Гевгелија

Со овие програми е предвидено да се опфатат со основен пакет на услуга (сет од една игла и еден шприц, кондом и едукативен материјал) вкупно 2900 лица од целната популација, во рамките на веќе воспоставени програми за намалување на штетите од употреба на дроги, односно програми за размена на игли и шприцеви, дистрибуција на кондоми, лубриканти и информативно-едукативно материјали, стационарни и теренски услуги од теренски, социјални и медицински работници, психосоцијална поддршка, едукации за ХИВ, мотивација за третман на зависност и други активности во: Скопје, Гостивар, Куманово, Охрид, Струга, Битола, Прилеп, Кичево, Велес, Кавадарци, Штип, Струмица и Гевгелија.



За оваа област на делување издвоени се средства во вкупен износ од 6.265.000,00 денари со вклучен ДДВ, за следните области:

- Скопје – средства во износ од 1.654.000,00 денари;
- Гостивар – средства во износ од 501.000,00 денари;
- Куманово – средства во износ од 501.000,00 денари;
- Охрид и Струга – средства во износ од 635.000,00 денари;
- Битола – средства во износ од 501.000,00 денари;
- Прилеп, Кичево и Велес – средства во износ од 836.000,00 денари.
- Кавадарци – средства во износ од 501.000,00 денари;
- Штип – средства во износ од 501.000,00 денари;
- Струмица и Гевгелија – средства во износ од 635.000,00 денари.

3. Превенција на ХИВ кај клучните популации – програми за СР во Скопје (2), Гостивар, Охрид, Битола, Струмица и Гевгелија

Со овие програми е предвидено да се опфатат со основен пакет на услуга (кондом, лубрикант и едукативен материјал) вкупно 900 лица од целната група, во рамките на веќе воспоставени стационарни и теренски програми со вклучени теренски и социјални работници, врснички едукации и други активности во: Скопје (две), Гостивар, Охрид, Битола и Струмица.

За оваа област на делување издвоени се средства во вкупен износ од 3.669.000,00 денари со вклучен ДДВ, за следните области:

- Скопје (2) – средства во износ од 1.674.800,00 денари;
- Гостивар – средства во износ од 434.400,00 денари;
- Охрид – средства во износ од 508.800,00 денари;
- Битола – средства во износ од 391.000,00 денари;
- Струмица и Гевгелија – средства во износ од 660.000,00 денари.

4. Позитивна превенција и психосоцијална поддршка кај лица со ХИВ и нивни партнери со превенција кај МСМ

Активностите опфаќаат услуги за превенција фокусирана на лицата што живеат со ХИВ и нивни партнери и за поддршка во рамките на заедницата (врсничко советување, социотерапевтски групи, обуки за позитивна превенција, придружба и помош во пристапот до здравствени услуги и до терапија, помош во домашни или болнички услови, информативно-едукативни материјали); психосоцијална поддршка (советување, покривање на трошоци за пат за подигнување на терапија и за медицинска контрола за ХИВ, доделување помош од основни прехранбени и хигиенски производи, помош на немоќни или хоспитализирани пациенти, поврзување со институции и со услуги на други здруженија); обуки за едукација и сензитивизација на здравствени работници во врска со ХИВ за намалување на дискриминацијата во здравствениот сектор; продуцирање на едукативен материјал; активности за подигнување на јавната свесност, нормализирање на услугите за ХИВ во јавноста и за мобилизирање поголема општествена поддршка. Оваа програма исто така вклучува и опфат на лица од целната популација на мажи што имаат секс со мажи со основен пакет и со ХИВ-тестирање и советување Оваа програма исто така вклучува и опфат на лица од целната популација на мажи што имаат секс со мажи со основен пакет за превенција, ХИВ-тестирање, како и опфат со услуги за предекспозициска профилакса кои ќе се нудат во партнерство со Клиниката за инфективни болести и фебрилни состојби,



вклучувајќи проценка на бихејвиоралната соодветност на ПрЕП, проценка на адхеренцата, едукација, советување и поддршка во користењето на профилаксата. Со услугите за позитивна превенција и поддршка во рамките на заедницата предвидено е да се опфатат најмалку 80 лица што живеат со ХИВ, од кои барем 30 нови (опфатени по прв пат), најмалку 100 лица со ХИВ-тестирање и советување и најмалку 100 лица со услуги за советување и поддршка при користење на предекспозициска профилакса.

За оваа област на делување издвоени се средства во вкупен износ од 770.000,00 денари со вклучен ДДВ.

5. Активности за теренско и стационарно ХИВ тестирање и советување кај клучните популации

Оваа програма вклучува активности поврзани со стационарно и теренско советување и тестирање, вклучително и самотестирање; обезбедување материјали за тестирање, следење на тестирањето и собирање податоци за теренското и стационарното тестирање за ХИВ во сервисите на здруженијата за клучните популации на национално ниво; дистрибуција на кондоми, лубриканти и едукативни и информативни материјали; активности за мобилизација на лица од засегнатите заедници, активности за зголемување на свеста за ХИВ тестирањето и јакнење на капацитетите на давателите на услуги за ХИВ тестирање. Предвидено е да се опфатат 1100 лица (мажи што имаат секс со мажи – 600 лица, лица кои инјектираат дроги – 250 лица, сексуални работници – 250 лица) со основен пакет на услуга (пред-тест советување, тестирање со брз тест за ХИВ и пост-тест советување) во Скопје и уште 13 градови низ државата: Тетово, Гостивар, Велес, Кичево Прилеп, Охрид, Струга, Битола, Кавадарци, Штип, Струмица, Гевгелија и Куманово. Советувањето и тестирањето треба да биде доброволно и доверливо и да биде спроведено од лица кои имаат поминато претходна обука за советување и тестирање за ХИВ. За оваа област на делување издвоени се средства во вкупен износ од 1.500.000,00 денари со вклучен ДДВ.

6. Психосоцијална поддршка за лица што се лекуваат од зависност од дрога

Оваа програма вклучува теренска работа во собиралишта и во домовите на лица што користат дрога (советување за намалување на ризично однесување, мотивација за третман или барање на стручна помош во советувањето, поделба на информативно-едукативни материјали, кондоми и ваучери за бесплатно ХИВ тестирање); теренска работа за социјални интервенции (посредување и стручна помош при вадење на документи потребни за здравствено осигурување, социјално осигурување и др.); групи за самопомош; информативна линија (информации и совети по телефон за проблеми поврзани со употреба на дроги, ХИВ, ХЦВ и сексуално преносливи инфекции); доверливо и анонимно советување од стручни лица – психијатри, клинички психолози, психолози и социјални работници; креативни работилници и психосоцијален клуб; шприц патрола (собирање на високо инфективен отпад, превенција на ХИВ и други по крвно/сексуално преносливи инфекции, подигнување на свесноста кај лицата кои инјектираат дрога за овие инфекции и намалување на стигмата). Со услуги за психосоцијална поддршка предвидено е да се опфатат 250 лица кои се лекуваат од зависност од дрога. За оваа област на делување издвоени се средства во вкупен износ од 550.000,00 денари со вклучен ДДВ.

7. Активности за дијагноза и третман на СПИ и услуги за сексуално и репродуктивно здравје кај клучните популации и млади лица



Со оваа област ќе се поддржи функционирањето на младинските пријателски сервиси за сексуално и репродуктивно здравје (CPЗ) во Скопје и работата на мобилната гинеколошка амбуланта за CPЗ, со кои е планирано да се зголеми достапноста во пристапот до квалитетни услуги за CPЗ помеѓу луѓето од клучните популации (MCM, ЛИД, CP и на луѓето кои живеат со ХИВ и нивните партнери), млади луѓе, Ромки, жени од рурални средини и други ранливи групи. Преку стационарните и мобилниот сервис за CPЗ ќе се нудат следните услуги: гинеколошки прегледи и советувања (дијагностика на сексуално преносливи инфекции, администрирање на терапија и контрацепција, вагинален и ЕХО преглед и сл.); дерматовенеролошки прегледи (крио терапија, дијагностика на сексуално преносливи инфекции, администрирање на терапија); ХИВ тестирање и психосоцијални советувања; дистрибуција на кондоми, лубриканти и едукативни и информативни материјали. Со оваа активност потребно е да се опфатат клиенти од целните групи: MCM – 200 лица, CP – 300 лица, ЛИД – 100 и 250 млади луѓе кои ќе направат тестови за СПИ (сифилис, гонореја, , кламидија и/или трихомонас) и/или гинеколошки преглед (вагинален преглед и ЕХО). Оваа област вклучува и активности за јакнење на капацитетите на давателите на услуги за CPЗ во младинските пријателски сервиси за CPЗ и работата на мобилната гинеколошка амбуланта.

За оваа област на делување издвоени се средства во вкупен износ од 2.400.000,00 денари со вклучен ДДВ.

VII. Право на учество

Право на учество имаат сите заинтересирани здруженија основани согласно Законот за здруженија и фондации.

Заинтересираните здруженија можат да поднесат пријава за една, две или повеќе активности наведени во Точка VI од Јавниот повик и тоа:

1. Превенција на ХИВ кај клучните популации – програми за MCM во Скопје, Охрид, Штип и Струмица
2. Превенција на ХИВ кај клучните популации – програми за ЛИД во Скопје, Гостивар, Охрид, Битола, Струмица и Велес .
3. Превенција на ХИВ кај клучните популации – програми за CP во Скопје (2), Гостивар, Охрид, Битола и Струмица.
4. Позитивна превенција и психосоцијална поддршка кај лица со ХИВ и нивни партнери со превенција кај MCM
5. Активности за теренско ХИВ тестирање и советување кај клучните популации
6. Психосоцијална поддршка за лица што се лекуваат од зависност од дрога
7. Активности за дијагноза и третман на СПИ и услуги за сексуално и репродуктивно здравје кај клучните популации и млади лица.

VIII. Времетраење на Јавниот повик

Јавниот повик трае 10 (десет) календарски денови, сметано од денот на објавувањето во два весника. Јавниот повик се објавува и на интернет страната на Министерството за здравство www.zdravstvo.gov.mk.

IX. Краен рок и место за поднесување на документацијата



Крајниот рок за доставување на потребната документација е до 15 часот на последниот ден на јавниот повик, односно од денот на објавување во двата весника.

Документацијата се поднесува во архивата на Министерство за здравство во затворен коверт, со седиште на ул. „50 Дивизија“ бр. 14, 1000 Скопје, со назнака – Пријава за јавен повик за избор на здруженија и доделување на средства на здруженија кои што ќе спроведуваат активности утврдени во Програмата за заштита на населението од ХИВ-инфекција во Република Северна Македонија за 2024 година („Службен весник на Република Северна Македонија“ бр 4/2024 од 5.01.2024 година).

Х. Постапката за избор на здруженија и доделување на средства на здруженија коишто ќе спроведуваат активности утврдени во Програмата за заштита на населението од ХИВ-инфекција во Република Северна Македонија за 2024 година („Службен весник на Република Северна Македонија“ бр 4/2024 од 5.01.2024 година) ја спроведува комисија назначена од Министерот за здравство.

Пријавите по јавниот повик се доставуваат во рокот утврден во јавниот повик.

Комисијата ги разгледува само пријавите кои ги исполнуваат условите наведени во овој Јавен повик.

Некомплетната документација и документацијата која е поднесена по истекот на крајниот рок за поднесување на понудите, се отфрла како некомплетна и задоцнета и истата нема да се разгледува. Комисијата за спроведување на јавниот повик, при проверката на комплетноста и валидноста на документацијата за утврдување на способноста на здружението и при евалуација на понудата, може да побара од здруженијата да ги појаснат или дополнат документите, доколку не станува збор за значителни отстапувања од бараната документација, во рок од 3 (три) работни дена, сметано од денот на доставување на Барањето преку e-mail адресата која здружението ќе ја наведе во Формуларот за аплицирање. Бараната документација да се достави во електронска форма како одговор на доставеното Барање и во хартиена форма во архивата на Министерството за здравство. За валиден рок се смета рокот на доставување на документацијата во електронска форма (преку e-mail комуникација).

Пријавите се разгледуваат во присуство на сите членови на Комисијата.

Изборот на здруженијата ќе биде извршен врз основа на условите утврдени во Јавниот повик.

Сите здруженија кои ќе ги исполнат условите наведени во Јавниот повик по предлог на Комисијата, ќе бидат избрани и со истите ќе се склучат поединечни договори.

Министерството за здравство го задржува правото да ја отфрли понудата на здружение кое покажало значителни или постојани недостатоци во исполнувањето на клучните обврски во претходни договори по Јавен повик склучени со Министерство за здравство, што резултирало со еднострано раскинување на договорот.



Министерството за здравство го задржува правото да склучи Договор со повеќе здруженија за извршување на иста активност, под услов вкупниот износ на склучените договори да не го надминува буџетот за утврдената активност, предвидени во овој Јавен повик..

XI. Начин на известување

Здруженијата учесници на јавниот повик ќе бидат известени во рок од 7 (седум) дена по писмен пат за резултатите од Јавниот повик за избор на здруженија и доделување на средства на здруженија кои што ќе спроведуваат активности утврдени во Програмата за заштита на населението од ХИВ-инфекција во Република Северна Македонија за 2024 година („Службен весник на Република Северна Македонија“ бр 4/2024 од 5.01.2024 година)Формуларот за аплицирање, формулар за професионална биографија на ангажираните лица за предлог проектот и формуларот за буџет, се достапни на интернет страната на Министерството за здравство www.zdravstvo.gov.mk.

За реализација на активностите обезбедени се средства во износ од 17.914.000,00 денари, обезбедени од Програмата 57 од Буџетска сметка ставка 425.

МИНИСТЕР,
Dr. Fatmir Mexhiti